

66. Lejl Bla Rqad

Meta jigi xi lejl li fih għajn waħda
ma nistax naghlaq, bla ma rrid ikolli
inqatta' ż-żmien mas-skiet u sieħbu l-ieħor
id-diq tal-qalb.

L-arloġġ ġewwa l-kampnar idoqq kull kwarta,
kull darba jgħidli: “Kif għadek ma rqadtx?”
Is-serduk jidden ġewwa l-bitħa “jiena
ġa rqadt u qomt.”

Il-lampa f'nofs it-triq biż-ziffa magħha
tilgħab bid-dellijiet donnha b'inkejja,
waqt illi jiena nħares biex infittex
in-nghas mitluf.